

विचित्र बाबाद्वारा विचित्र पढाइ तथा विचित्र प्राप्ति

आज रूहानी बाबा आफ्ना रूहानी बच्चाहरू सँग मिल्न आउनु भएको छ। रूहानी बाबा हरेक रूहलाई हेरिरहनु भएको छ- हरेकमा कति रूहानी शक्ति भरिएको छ! हरेक आत्मा कति खुशी स्वरूप बनेका छन्! रूहानी बाबाले बच्चाहरूलाई जन्म-सिद्ध अधिकारमा दिएको अविनाशी खुशीको खजाना हेरिरहनु भएको छ- हरेकले आफ्नो वर्सा, अधिकार कहाँसम्म जीवनमा प्राप्त गरेका छन्! खजानाको बालक सो मालिक बनेका छन्? बाबा दाता हुनु हुन्छ, सबै बच्चाहरूलाई पूरा अधिकार दिनु हुन्छ। तर हरेक बच्चा आ-आफ्नो धारणाको शक्ति अनुसार अधिकारी बन्छन्। बाबाको त सबै बच्चाहरूप्रति एकै शुभ संकल्प छ- हरेक आत्मा रूपी बच्चा सदा सर्वे खजानाहरूले सम्पन्न अनेक जन्मको लागि सम्पूर्ण वर्साको अधिकारी बनुन्। यस्तो प्राप्ति गर्ने उमंग-उत्साहमा रहने बच्चाहरूलाई देखेर बापदादा पनि हर्षित हुनु हुन्छ। हरेक साना-ठूला, बच्चा, युवा वा वृद्ध, मीठी-प्यारी माताहरू, अनपढ या पढेका, शरीरले निर्बल फेरि पनि आत्मा कति बलवान छ! एक परमात्माको लगन कति छ! अनुभव छ- हामीले परमात्मा बाबालाई जान्यौं, सबैथोक जान्यौं। बापदादा पनि यस्ता अनुभवी आत्माहरूलाई सदा यही वरदान दिनु हुन्छ- हे लगनमा मगन रहने प्यारा बच्चाहरू! सदा यादमा अमर बन। सदा सुख शान्तिको प्राप्तिमा अगाडि बढ्दै जाऊ। अविनाशी खुशीको झुलामा झुल्दै विश्वको सबै आत्माहरू रूपी आफ्ना रूहानी भाइहरूलाई सुख-शान्तिको सहज साधन सुनाउँदै, उनीहरूलाई पनि रूहानी बाबाको रूहानी वर्साको अधिकारी बनाऊ। यही एक पाठ सबैलाई पढाऊ- हामी सबै आत्माहरू एक बाबाका हौं, एकै परिवारका हौं, एकै घरका हौं। एकै सृष्टि मंचमा पार्ट खेल्नेवाला हौं। हामी सर्व आत्माहरूको एकै स्वधर्म शान्ति र पवित्रता हो। पुग्यो, यसै पाठद्वारा स्व परिवर्तन र विश्व परिवर्तन गरिरहेका छौं र निश्चित हुनु नै छ। सहज कुरा छ नि। मुश्किल त छैन? अनपढले पनि यस पाठमा नलेजफुल बनेका छन् किनकि रचयिता बीजलाई जानेर, रचयिताद्वारा रचनालाई स्वतः नै जान्दछन्। सबै नलेजफुल हौं नि! सारा पढाइ रचयिता र रचनाको केवल तीन शब्दमा पढ्यौं। आत्मा, परमात्मा र सृष्टि चक्र। यी तीन शब्दहरूबाट के बनिरहेका छौं! कुनचाहिँ सर्टिफिकेट मिलेको छ? बी.ए., एम.ए.को सर्टिफिकेट त मिलेन। तर त्रिकालदर्शी, ज्ञान स्वरूप- यो टाइटल त मिलेको छ नि। त्यस्तै आम्दानीको स्रोत के भयो? के मिल्यो? सत शिक्षकद्वारा अविनाशी जन्म-जन्म सर्व प्राप्तिको ग्यारेन्टी मिलेको छ। त्यसो त टिचरले ग्यारेन्टी दिदैनन्- सदा कमाइरहने छौं वा धनवान रहने छौं। ती टिचरले त केवल पढाएर योग्य बनाइदिन्छन्। तिमी बच्चाहरूलाई वा ईश्वरीय विद्यार्थीलाई बाबा शिक्षकद्वारा, वर्तमानको आधारमा २१ जन्म सत्ययुग त्रेताको सदा नै सुख, शान्ति, सम्पत्ति, आनन्द, प्रेम, सुखदायी परिवार मिल्नु नै छ। मिल्ने छ होइन, मिल्नु नै छ। यो ग्यारेन्टी छ किनकि अविनाशी बाबा हुनु हुन्छ, अविनाशी शिक्षक हुनु हुन्छ। त्यसैले अविनाशीद्वारा प्राप्ति पनि अविनाशी हुन्छ। यही खुशीको गीत गाउँछौं नि- हामीलाई सत बाबा, सत शिक्षकद्वारा सर्व प्राप्तिको अधिकार मिल्यो। यसैलाई नै भनिन्छ विचित्र बाबा, विचित्र विद्यार्थी र विचित्र पढाइ वा विचित्र प्राप्ति। जो कसैले जति नै पढेको होस् तर यस विचित्र बाबा र शिक्षकको पढाइ वा वर्सालाई जान्न सक्दैन। चित्र निकाल्न सक्दैन। जानोस् पनि कसरी। यति महान सर्वोच्च बाबा, शिक्षक र पढाउनु हुन्छ कहाँ र कसलाई! कति साधारण हुनु हुन्छ! मानवबाट देवता बनाउने, सदाको लागि चरित्रवान बनाउने पढाइ हो र पढ्नेवाला को छन्? जसलाई कसैले पढाउन सक्दैन, उनलाई बाबा पढाउनु हुन्छ। जसलाई दुनियाँले पढाउन सक्छ, बाबा पनि उनीहरूलाई नै पढाए त कुन ठूलो कुरा भयो र। निराश आत्माहरूलाई नै आशावादी बनाउनु हुन्छ। असम्भवलाई सम्भव गराउनु हुन्छ, त्यसैले नै गायन छ- तिमी गत मत तिमी नै जान। बापदादा यस्ता निराशाबाट आशावादी बन्ने बच्चाहरूलाई देखेर खुशी हुनु हुन्छ। आयौं, राम्रो भयो। बाबाको घरका शृङ्गार आयौं। अच्छा-

सदा स्वयंलाई श्रेष्ठ प्राप्तिको अधिकारी अनुभव गर्ने श्रेष्ठ आत्माहरूलाई, एक जन्ममा अनेक जन्मको प्राप्ति गराउने ज्ञान स्वरूप बच्चाहरूलाई, सदा एक पाठ पढ्ने र पढाउने श्रेष्ठ बच्चाहरूलाई, सदा वरदाता बाबाको वरदानहरूमा पालिने भाग्यवान बच्चाहरूलाई बापदादाको याद-प्यार एवं नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

आज बापदादा आफ्ना सर्वश्रेष्ठ बच्चाहरूलाई हेरिरहनु भएको छ। विश्वको तमोगुणी अपवित्र आत्माहरूको अन्तरमा कति श्रेष्ठ आत्माहरू हौं। दुनियाँमा सबै आत्माहरूले पुकार्ने, भङ्किने अप्राप्त आत्माहरू छन्। जति नै विनाशी सर्व प्राप्ति होस् फेरि पनि कुनै न कुनै अप्राप्ति अवश्य हुन्छ। तिमी ब्राह्मण बच्चाहरूलाई, सर्व प्राप्तिहरूको दाताका बच्चाहरूलाई अप्राप्त कुनै वस्तु छैन। सदा प्राप्ति स्वरूप हौं। अल्पकालको सुखको साधन अल्पकालको वैभव, अल्पकालको राज्य अधिकार नभएर पनि बिना कौडी बादशाह हौं। बेफिक्र बादशाह हौं। मायाजीत, प्रकृतिजीत स्वराज्य अधिकारी हौं। सदा ईश्वरीय पालनामा रहने खुशीको झुलामा, अतीन्द्रिय सुखको झुलामा झुल्नेवाला हौं। विनाशी सम्पत्तिको सट्टा अविनाशी सम्पत्तिवान हौं। रतन जडित ताज होइन, परमात्म बाबाको शिरको ताज हौं। रतन जडित शृङ्गार होइन, ज्ञान रत्न, गुणरूपी रत्नहरूको शृङ्गारले सदा शृङ्गारित हौं। जति नै ठूलो विनाशी सर्वश्रेष्ठ हीरा होस्, मूल्यवान होस् तर एक ज्ञानको रत्न, गुणको रत्नको अगाडि त्यसको कुनै मूल्य छ? यी रत्नहरूको अगाडि त्यो पत्थर समान छ किनकि विनाशी छ। नौ लाखे हारको अगाडि पनि तिमी स्वयं बाबाको गलाको हार बनेका छौ। प्रभुको गलाको हारको अगाडि नौ लाख भन वा नौ पदम भन वा अनगिन्ती पदमको मूल्यको हार, केही पनि होइन। ३६ प्रकारको भोजन पनि यस ब्रह्मा भोजनको अगाडि केही होइन किनकि डायरेक्ट बापदादालाई भोग लगाएर यस भोजनलाई परमात्म प्रसाद बनाइदिन्छौ। प्रसादको मूल्य आज अन्तिम जन्ममा पनि भक्त आत्माहरूको पासमा कति छ! तिमीले साधारण भोजन खाँदैनौ। प्रभु प्रसाद खाइरहेका छौ, जुन एक-एक दाना पदम भन्दा पनि श्रेष्ठ छ। यस्तो सर्व श्रेष्ठ आत्मा हौं। यस्तो रूहानी श्रेष्ठ नशा रहन्छ? चल्दा-चल्दै आफ्नो श्रेष्ठतालाई बिर्सिन त बिर्सिदैनौ? आफूलाई साधारण त मान्दैनौ? केवल सुन्नेवाला या सुनाउनेवाला त होइनौ! स्वमानधारी बनेका छौ? सुन्ने सुनाउनेवाला त अनेकानेक छन्। स्वमानवाला करोडौंमा कोही छन्। तिमी को हौ? अनेकौंमा हौ वा करोडौंमा हौ? प्राप्तिको समयमा अल्छी बन्नु, उनीहरूलाई बापदादाले कुनचाहिँ समझवाला बच्चा भन्ने? पाएको भाग्यलाई, मिलेको भाग्यलाई अनुभव नगरे अर्थात् अहिले महान् भाग्यवान नबने कहिले बन्छौ? यस श्रेष्ठ प्राप्तिको संगमयुगमा हर कदम यो स्लोगन सदा याद राख- ‘अहिले नभए कहिल्यै हुँदैन’। बुझ्यौ? अच्छा-

अहिले गुजरात जोन आएका छौ। गुजरातको के विशेषता छ? गुजरातको यो विशेषता हो- सानो ठूलो खुशीमा अवश्य नाँच्छन्। आफ्नो सानो-ठूलो सबै बिर्सिन्छन्। रासको लगनमा मगन हुन्छन्। पूरा-पूरा रात पनि मगन रहन्छन्। जस्तै रासको लगनमा मगन रहन्छौ, त्यस्तै सदा ज्ञानको खुशीको रासमा पनि मगन रहन्छौ नि! यस अविनाशी लगनमा मगन रहने पनि नम्बरवन अभ्यासी हौ नि! विस्तार पनि राम्रो छ। यसपटक मुख्य स्थान (मधुबन)को समीपको साथी दुवै जोन आएका छन्। एकातिर छ गुजरात, अर्कातिर छ राजस्थान। दुवै समीप छौ नि। सारा कार्यको सम्बन्ध राजस्थान र गुजरात सँग छ। त्यसैले ड्रामा अनुसार दुवै स्थानहरूलाई सहयोगी बन्ने गोल्डेन चान्स मिलेको छ। दुवै हर कार्यमा समीप र सहयोगी बनेका छन्। संगमयुगको स्वराज्यको राजगद्दी त राजस्थानमा छ नि! कति राजाहरू तयार गरेका छौ? राजस्थानका राजा गायन छ। त्यसैले राजा तयार भएका छन् वा भइरहेका छन्? राजस्थानमा राजाहरूको सवारी निकिलन्छ। त्यसैले राजस्थानले यस्तो पूरा सवारी तयार गरेर ल्याउनु पर्ने छ, तब त सबैले फूलको वर्षा गर्छन्। धेरै ठाठ सँग सवारी निकाल्छन्। कति राजाहरूको सवारी आउने छौ? कम से कम जहाँ सेवाकेन्द्र छ, त्यहाँको एक-एक राजा आए पनि कति राजा हुन्छन्! २५ स्थानहरूको २५ राजाहरू आएमा सवारी सुन्दर हुन्छ नि! ड्रामा अनुसार राजस्थानमा नै सेवाको गद्दी बनेको छ। त्यसैले राजस्थानको पनि विशेष पार्ट छ। राजस्थानद्वारा नै विशेष सेवाको घोडा पनि निकलेका छन् नि। ड्रामामा पार्ट छ, केवल यसलाई रिपीट गर्नु छ। कर्नाटकको पनि विस्तार धेरै भएको छ। अहिले कर्नाटकले विस्तारबाट पार निकिलनु पर्छ। जब मक्खन निकाल्छन्, पहिला त विस्तार हुन्छ फेरि त्यसबाट मक्खन सार निस्कन्छ। त्यसैले कर्नाटकले पनि विस्तारबाट अब मक्खन निकाल्नु छ। सार स्वरूप बन्नु र बनाउनु छ। अच्छा- आफ्नो श्रेष्ठ स्वमानमा स्थित रहने, सर्व प्राप्तिहरूको भण्डार सदा संगमयुगी श्रेष्ठ स्वराज्य र महान् भाग्यको अधिकारी आत्माहरूलाई, सदा रूहानी नशा र खुशी स्वरूप आत्माहरूलाई बापदादाको याद-प्यार एवं नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

पार्टीहरू सँग: - सबैले आफूलाई स्वराज्य अधिकारी श्रेष्ठ आत्मा सम्झन्छौ? स्वराज्यको अधिकार मिल्यो? यस्तो

अधिकारी आत्माहरू शक्तिशाली हुन्छन् नि। राज्यलाई सत्ता भनिन्छ। सत्ता अर्थात् शक्ति। आजकलको गभर्मेन्टलाई पनि भन्छन्- राज्य सत्तावाला पार्टी। राज्य सत्ता अर्थात् शक्ति। त्यसैले स्वराज्य कति ठूलो शक्ति हो। यस्तो शक्ति प्राप्त भएको छ? सबै कर्मेन्द्रियहरू तिम्रो शक्ति प्रमाण कार्य गरिरहेका छन्? राजा सदा आफ्नो राज्यसभालाई, राज्य दरबारलाई बोलाएर सोध्छन्- कसरी राज्य चलि रहेको छ? त्यस्तै तिम्रो स्वराज्य अधिकारी राजाहरूको कारोबार ठीक चलि रहेको छ? या कहीं तल-माथि हुन्छ? कहिलेकाहीँ कुनै राज्य कारोबारीले धोका त दिँदैनन्? कहिले आँखाले धोका दिने, कहिले कानले धोका दिने, कहिले हातले, कहिले पाउले धोका दिने- यस्तो धोका त खाँदैनौ! यदि राज्य सत्ता ठीक छ भने हर संकल्प हर सेकेन्डमा पदमको कमाई हुन्छ। यदि राज्य सत्ता ठीक छैन भने हर सेकेन्डमा पदमको गुमाइ हुन्छ। प्राप्ति पनि एकको पदमगुणा छ र फेरि यदि गुमायौ भने एकको पदमगुणा गुमाउँछौ। जति मिल्छ, त्यति जान्छ पनि। हिसाब छ। त्यसैले सारा दिनको राज्य कारोबारलाई हेर। आँखा रूपी मन्त्रीले ठीक काम गर्यो? कान रूपी मन्त्रीले ठीक काम गर्यो? सबैको डिपार्टमेन्ट ठीक रह्यो या रहेन? यो चेक गर्छौ या थाकेर सुतिहाल्छौ? त्यसो त कर्म गर्नु पहिला नै चेक गरेर फेरि कर्म गर्नु पर्छ। पहिला सोच्नु फेरि गर्नु। पहिला गर्नु पर्छ सोच्नु, यस्तो होइन। टोटल रिजल्ट निकाल्नु अलग कुरा हो तर जानी आत्माले पहिला सोचेर फेरि गर्छ। त्यसैले सोचेर बुझेर हर कर्म गर्छौ? पहिले सोच्नेवाला हो या पछाडि सोच्नेवाला हो? यदि जानीले पछाडि सोच्छ भने उसलाई जानी भनिदैन। त्यसैले सदा स्वराज्य अधिकारी आत्मा हो र यसै स्वराज्यको अधिकारद्वारा विश्वको राज्य अधिकारी बन्नु नै छ। बन्छु या बन्दिन- यो प्रश्न छैन। स्वराज्य भएमा विश्व राज्य त छँदै छ। स्वराज्यमा गडबड त छैन नि? द्वापर देखि त गडबड शालाहरूमा चक्र लगाइरह्यौ। अब गडबडशाला देखि निकल्यौ, अब फेरि कहिल्यै पनि कुनै पनि प्रकारको गडबडशालामा पाउ नराख्नु। यो यस्तो गडबडशाला हो- एक पटक पाउ राख्यौ भने भूल भुलैयाको खेल हुन्छ। फेरि निस्कन मुश्किल हुन्छ। त्यसैले सदा एक मार्ग, एकमा गडबड हुँदैन। एक मार्गमा चल्नेवाला सदा खुश, सदा सन्तुष्ट।

बैंगलोर हाईकोर्टको जस्टिस सँग अव्यक्त बापदादाको भेटघाट: - कुन स्थानमा र के अनुभव गरिरहेका छौ? अनुभव सबै भन्दा ठूलो शक्ति हो। सबै भन्दा पहिलो अनुभव हो आत्म-अभिमानि बन्ने जब आत्म-अभिमानिको अनुभव हुन्छ तब परमात्म प्यार, परमात्म प्राप्तिको पनि अनुभव स्वतः हुन्छ। जति अनुभव त्यति शक्तिशाली। जन्म-जन्मान्तरको दुःखबाट छुटाउने जजमेन्ट दिनेवाला हो नि! या एक जन्मको दुःखबाट छुटाउने जज हो? त्यो त भयो हाईकोर्ट या सुप्रीमकोर्टको जज। यो हो स्प्रीचुअल जज। यस जज बन्न पढाइको वा समयको आवश्यकता छैन। दुई अक्षर नै पढ्नु छ- आत्मा र परमात्मा। पुग्यो। यसको अनुभवी बनेमा स्प्रीचुअल जज बन्यौ। जसरी बाबा जन्म-जन्मको दुःखबाट छुटाउनेवाला हुनु हुन्छ, त्यसैले बाबालाई सुखको दाता भन्छन्, यसैगरी जस्तो बाबा त्यस्तै बच्चा। डबल जज बनेपछि अनेक आत्माहरूको कल्याणको निमित्त बन्छौ। आउँछन् एक केसको लागि तर जन्म-जन्मको केस जितेर जाने छन्। धेरै खुशी हुने छन्। त्यसैले बाबाको आज्ञा छ- आध्यात्मिक जज बन। अच्छा- ओम् शान्ति।

वरदान:- सर्वशक्तिमान् बाबालाई कम्बाइन्ड रूपमा साथ राख्ने सफलतामूर्त भव

जुन बच्चाको साथमा सर्व शक्तिमान बाबा कम्बाइन्ड हुनु हुन्छ, उसको सर्वशक्तिमा अधिकार हुन्छ र जहाँ सर्व शक्ति छ त्यहाँ सफलता नहोस्, यो असम्भव छ। यदि सदा बाबा सँग कम्बाइन्ड रहने कुरामा कमी छ भने सफलता पनि कम हुन्छ। सदा साथ निभाउने अविनाशी साथीलाई कम्बाइन्ड राख्यौ भने सफलता जन्म सिद्ध अधिकार हुन्छ किनकि सफलता मास्टर सर्वशक्तिमानको अघि-पछि घुम्छ।

स्लोगन:- सच्चा वैष्णव ऊ हो, जसले विकार रूपी गन्दगीलाई छुँदा पनि छुँदैन।

नोट:- आज बाबा मिलन एवं अन्तर्राष्ट्रिय योग दिवस हो।